



Kunsill Lokali Mgarr

22, Triq Sir Harry Luke, Mgarr, MGR 1501, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

url : www.mgarr.gov.mt

RAPPORT AMMINISTRATTIV ANNWALI

Għas-Sena 2011

Dan ir-rapport amministrattiv ikopri s-sena 2011.

Il-Kunsill tas-Sitt Leġislatura, li ħa l-gurament fit-30 ta' Ġunju 2009, huwa ffurmat mis-Sur Paul Vella, Sindku, is-Sur Eman Vella, Deputat-Sindku, is-Sur Clayton Gauci, is-Sur Giovanni Gatt u s-Sinjura Maria Said bħala Kunsilliera. Dan il-Kunsill se jidm fil-kariġa erba' snin, jiġifieri sas-sena d-dieħla 2013.

Il-Kunsill Lokali hu kommiss sabiex ikun ta' servizz lejn il-kommunita' u għaldaqstant, minnbarra r-rwol tiegħu hekk kif deskritt fil-Liġi, matul il-leġislatura kollha, joħloq, jorganizza u jmexxi attivitajiet bl-għan li jtejjeb il-kwalita' tal-ħajja taċ-ċittadini tal-lokalita'. Dawn li ġejjin huma parti minn dawn l-attivitajiet u avvenimenti li seħħew matul is-sena 2011.

Tħawwil ta' siġar

Waħda mill-ewwel attivitajiet tas-sena kien b' risq l-ambjent, fejn tfal mill-iskola primarja tal-lokalita' ħawwlu numru konsiderevoli ta' siġar fl-inħawi ta' Triq il-Karamelli. Attivitajiet bħal dawn, barra mill-jtejbu is-sitwazzjon tal-ambjent, għandhom ukoll element important ta' edukazzjoni u tishih tal-valuri ċiviċi fil-ġenerazzjoni futura.

Ġieħ l-Imġarr

Wieħed mill-aktar avvenimenti importanti u mistennija fil-lokalita' hija l-lejla ta' 'Ġieħ l-Imġarr' fejn fiha nies li jkunu ħadmu b' risq dan ir-raħal u dak kollu marbut miegħu jingħataw apprezzament għall-ħidma tagħhom. Fl-attivitajiet tal-2011, ma nġhata l-ebda' Ġieħ, imma ingħataw 3 Rikonnoxximenti.

Matul l-2011, il-Kunsill ħa l-inniżżjattiva biex jitwaqqaf sotto-kumitat għall-dan l-avveniment. Waħda mill-ewwel revizjonijiet li dan is-sotto-kumitat wettaq kienet fir-regolamenti li diġa' daħlu fis-seħħ fl-edizzjoni tal-2012.

Xogħol fuq iż-Żuntier tal-Knisja

Matul ix-xahar ta' Frar, sar xogħol ta' rinnovament fuq iż-żuntier tal-knisja parrokkjali. Kien ilu jinħass il-bżonn ta' dan ix-xogħol u issa li twettaq jista' jitgawda miċ-ċittadini tal-lokalita' kif ukoll min-nies li jsuru l-inħawi ta' Wesgħat il-Ġublew.

*Sindku : Paul Vella, Vici Sindku : Eman Vella
Kunsillieri : Clayton Gauci, Giovanni Gatt, Maria Said
Segretarju Ezekuttiv : Cyprian Dalli B.A. Hons.*



Kunsill Lokali Mgarr

22, Triq Sir Harry Luke, Mgarr, MGR 1501, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

url : www.mgarr.gov.mt

Festa Frawli

Attività' oħra ferm mistennija kemm mill-Maltin kif ukoll mill-barranin hija dik ta' Festa Frawli, organizzata mill-Kummissjoni Lejla Mgarrija. Il-Kunsill jagħti l-għajnuna tiegħu f' din l-attività'.

Din is-sena għe ukoll provdut servizz ta' Park and Ride minn Ta' Qali li kien wieħed popolari ħafna u hemm il-ħsieb li din is-sena jiġi estiż biex ikun jista' jakkomoda aktar nies.

Eżibizzjonijiet ta' l-Arti

Matul is-sena il-bini amministrattivi kompli jaqdi l-funzjoni tiegħu ta' mużew ta' Arti Moderna. Fih mhux biss hemm esebiti 450 opra artistika mgħoddija minn Dame Francoise Tempra, imma wkoll serva ta' post ta' eżibizzjoni għall-wirjiet temporanji.

F' April kien hemm żewġ eżibizzjonijiet : 'Homage to Picasso' b' xogħolijiet tal-pittur Spanjol Quintanilla, kif ukoll eżibizzjoni ta' artisti Maltin bl-isem ta' Malta Artists in the World. F' Ottubru imbgħad kien hemm wirja oħra bit-tema 'USA Heritage to Malta'. Dawn kollha ġew ikkurati minn Dame Tempra.

Wirja oħra interessanti kienet dik ta' fotografija ta' xeni mill-Imġarr. Din saret għall-żmien il-Milied.

Ħuġġieġa ta' San Ġwann

Il-Kunsill ukoll jaħgseb biex jippreserva l-element folkloristiku u tradizzjonali ta' tradizzjonijiet tipikament Maltin. Waħda minn dawn l-attivitajiet tradizzjonali oħra dik tal-Ħuġġieġa ta' San Ġwann li għaliha pparteċipaw l-għaqdiet tal-lokalita'.

Festival Hidmet Missirijietna

Attività' marbuta mal-folklor u tradizzjonijiet lokali hija l-festival Hidmet Missirijietna, li għe organizzat għat-tieni sena. Dawk li jipparteċipaw f' din l-attività' jiskopru l-ħidma agrikola bil-metodu ta' missirijietna. Il-protagonisti f'din l-attività kienu l-qiegħa tal-qamħ tradizzjonali fl-għelieqi u l-ħart bil-bhejjem. F' din it-tieni edizzjoni kien hemm attendenza aktar numeruża u dan il-festival ser jerga' jiġi organizzat ukoll din is-sena u hemm il-pjan li jsir aktar investiment fih, speċjalment permezz ta' fondi mgħotija apposta minn skemi ta' inċentivi mill-Gvern.



Kunsill Lokali Mgarr

22, Triq Sir Harry Luke, Mgarr, MGR 1501, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

url : www.mgarr.gov.mt

Lejla Mġarrija

Waħda mill-aktar avvenimenti importanti matul ix-xhur tas-sajf hija l-Lejla Mġarrija. Din hija attività' popolari ħafna u tkun mistennija minn bosta Maltin. Bl-organizzazzjoni tal-Kummissjoni Lejla Mġarrija, il-Kunsill Lokali jagħti sehem u jgħin f' din l-attività'. Wirjiet ta' ħxejjex u frott, ta' makkinarju antik, ta' karrozzi antiki kif ukoll snajja tradizzjonali u varjeta' jagħtu l-ħajja lil din l-attività' li tkompli tixhed l-impenn tal-Kunsill biex jisalvagwardja l-identita' unika tiegħu.

Konferenza tal-Proġett BIOLMED

Matul Lulju il-Kunsill Lokali ospita il-konferenza internazzjonali tal-proġett BIOLMED. Dan hu proġett bejn diversi organizzazzjonijiet ta' pajjiżi mill-Mediterran fejn qed isir studju xjentifiku dwar is-siġar taż-żebbuġ u l-produzzjoni ta' żejt taż-żebbuġ organiku.

Id-delegazzjonijiet li attendew din il-konferenza żaru l-bini tal-Kunsill fejn kellhom il-laqgħat kif ukoll ġew imdawra f' diversi postijiet Maltin u kellhom l-oportunita' iduqu l-ikel tipiku Malti. Kollha kellhom kliem ta' tifhir għall-organizzazzjoni ta' din il-konferenza.

Kors tad-Drama

Waħda mill-aktar rwoli importanti tal-Kunsill huwa dak li jippromuovi aktar tagħlim extra-kurrikulari fost it-tfal tal-lokalita' Għaldaqstant ġew organizzati korsijiet immirati apposta għall-dan il-għan. Kors li dam sejjer matul is-sajf kollu kien dak ta' drama fejn tfal iltaqgħu flimkien, tagħlmi metodi ta' teatru u produzzjonijiet viżivi u fl-aħħar ħadma fuq produzzjoni imtella' minnhom stess fl-aħħar tas-sajf.

Kors Kollox Kreattiv

Kors ieħort imtella' mill-Kunsill fil-bini amministrattivi kien dak bl-isem 'Kollox Kreattiv'. Dan ressaq lit-tfal li ppartecipaw fih qrib metodi innovattiva ta' tpingija, krafts, disinjar u affarijiet oħra relatati. Dan il-kors kien wieħed popolari u ta' min jirrimarka li dan tmexxa miż-żewġ membri tal-istaff tal-Kunsill fuq inizzjattiva personali tagħhom.

Ħarġa għat-tfal

Attività' oħra immirata għat-tfal kienet il-ħarġa organizzat mill-istaff tal-Kunsill li saret matul il-vaganzi ta' Novembru. Il-ħarġa kellha l-lat edukattiv tagħha permezz ta' żjara fil-Mużew tat-Tunnara kif ukoll ix-xeħta ta' rikreazzjoni b' ħarġa sa' Popeye Village.

Attivitajiet fil-Car-Free Day

Sindku : Paul Vella, Vici Sindku : Eman Vella
Kunsillieri : Clayton Gauči, Giovanni Gatt, Maria Said
Segretarju Ezekuttiv : Cyprian Dalli B.A. Hons.



Kunsill Lokali Mgarr

22, Triq Sir Harry Luke, Mgarr, MGR 1501, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

url : www.mgarr.gov.mt

Il-Kunsill Lokali tagħna kien wieħed minn dawk il-ftit Kunsill li rċieva fondi mill-Gvern wara li kkommetta ruħu li jorganizza attivitajiet fil-ġurnata internazzjonali tal-‘Car-Free Day’ f’ Settembru li għadda. Ġew organizzati diversi attivitajiet matul din il-ġurnata, fosthom sports għall-kulhadd, metodi ta’ trasport favur l-ambjent u tradizzjonali, logħob tradizzjonali u mixxiet.

Toroq u Bankini

It-toroq u l-bankini madwar l-Imgarr inżammu f’kundizzjoni tajba permezz ta’ manutenzjoni kontinwa tal-handymen, li kienu responsabbli għal dan ix-xogħol, filwaqt li nqata’ l-ħaxix b’mod kontinwu mit-toroq rurali. Ġie iffirmit kuntratt ġdid tas-servizz għall-linji tat-toroq u tabelli tat-traffiku wara li dak passat kien skada.

Dwal tat-Toroq

Ġew installati numru ta’ bozoz godda biex ikompli jdawwlu kif jixraq it-toroq tagħna. Barra minn hekk il-Kunsill qed jara li l-manutenzjoni tal-bozoz issir b’mod immedjat għal ġid tar-residenti.

Kumitat Żgħażaġh Mgarr

Il-ħidma fil-Kumitat Żgħażaġh Imgarr tibqa’ għaddejja b’mod kontinwu sabiex isservi ta’ xprun għall-Kunsill u żżomm aktar żgħażaġh involuti fl-attivitajiet ġewwa r-raħal. Dan il-kumitat jiltaqa’ regolarment sabiex jorganizza attivitajiet għaż-żgħażaġh u jagħti daqqa t’id fl-operat tal-Kunsill Lokali.

Aċċess għat-Tempji ta’ Skorba u ta’ Haġrat

Il-Kunsill Lokali kompli jtejjeb u joffri s-servizz tiegħu fil-bejgħ ta’ biljetti għat-tempji ta’ Skorba u ta’ Haġrat. B’hekk dawn it-tempji ta’ Wirt Storiku Dinji ma baqgħux jinfetħu biss għal ftit ħin kull nhar ta’ Tlieta. Illum wieħed jista’ jaqta’ l-biljetti mill-Kunsill Lokali u jżur dawn it-tempji kull nhar ta’ Tlieta, il-Ħamis u s-Sibt.

Il-Kunsill kellu wkoll diversi laqgħat ma’ Heritage Malta biex jiġi esplorati metodi u proċeduri li jkompli jtejjbu dan is-servizz.

Vaċċin tal-Influenza

Il-Kunsill offra għal-darb’ oħra is-servizz biex l-anzjani tal-lokal jingħataw il-vaċċin tal-influenza. Ħafna residenti għamlu użu minn dan is-servizz.



Kunsill Lokali Mgarr

22, Triq Sir Harry Luke, Mgarr, MGR 1501, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

url : www.mgarr.gov.mt

Hampers tal-Milied

Fil-gimghat tal-Milied reġa' sar it-tqassim tal-Hampers lil madwar 30 persuna bi' bżonnijiet speċjali. Dan hu ġest li jiġi apprezzat ħafna minn dawn il-persuni. Saru wkoll visti mill-Kunsilliera lill-nies mill-Imgarr li jinsab fid-djar tal-anzjani.

Proġetti tal-Unjoni Ewropeja

Il-Kunsill Lokali tagħna huwa involut f'żewġ proġetti ambjentali ffinanzjati mill-MED Programme. Dawn il-proġetti jinvolve grupp ta' tekniċi li jagħmlu riċerka fuq tliet snin flimkien ma' pajjiżi oħra Mediterranji.

Biolmed hu wieħed minn dawn il-proġetti li jitratta t-tkabbir taż-żebug b'metodi organiċi u huwa studju li qed isarraf f'għid għas-settur taż-żebug fil-Gżejjer Maltin.

Il-proġett l-ieħor, imsemmi Cypfire, jinvolve riċerka fuq is-siġar taċ-ċipress u l-abilità tagħhom biex jilqgħu għan-nar u għar-riħ. Ta' min jgħid li dan il-proġett jkompli mal-proġett MedCypre li bih kienu tħawwlu ammont kbir ta' siġar ġewwa l-Ballut u l-Ġnejna.

Servizzi offruti fil-Kunsill

Il-Kunsill qed jinnota żieda fin-numru ta' persuni li jgħidulha il-Kunsill għall-ilmenti u suggerimenti tagħhom. Dan juri fiduċja fix-xogħol tal-Kunsill, li kull ma jmur qed jiżdied. Numru ta' servizzi li illum indraw bħal għir ta' skart goff u għir ta' skart riċiklat qed ikun ta' utilità kbira għar-residenti. Il-Kunsill iħeġġeġ lill-pubbliku biex jikkolabora fir-riċiklaġġ ta' skart għal għid tal-ambjent.

Kuntratti godda

Matul din is-sena il-Kunsill beda' jara l-kuntratti tax-xogħol li kelli mad-diversi entitajiet, kumpaniji privati kif ukoll individwi, li kien skadew fil-passat. Għaldaqstant ħarġu numru konsiderevoli ta' sejhiet għall-offerti u tenders li waslu għall-tigdid f' kuntratti. Wieħed jittama li dawn il-kuntratti godda ikun aktar effiċjenti għall-għid tal-lokalita' in ġenerali.

Handymen tal-Kunsill

Il-Kunsill jagħmel użu wkoll mix-xogħol fejjiedi li jwettqu z-żewġ handymen. Matul is-sena jieħdu ħsieb li t-toroq jinżammu f'kundizzjoni tajba permezz ta' patching u manutenzjoni ta' bankini. Jaqtgħu ukoll il-ħaxix b'mod regolari mit-toroq rurali, li minnhom jgħaddu l-



Kunsill Lokali Mgarr

22, Triq Sir Harry Luke, Mgarr, MGR 1501, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

url : www.mgarr.gov.mt

bdiewa Jarmaw dak kollu meħtieġ biex tiġi organizzata xi attività bħal Ġieħ Mgarr, Festa Frawli, u jagħtu kontribut fil-Lejla Mgarrija. Il-Kunsill għadu qed imantni iż-żewġ imsaġar li jinsabu fil-Ġnejna u l-Ballut u l-handymen jaħartu din l-art b'mod regolari. Dawn jieħdu ħsieb jibnu xi s-slieħi li jkunu waqqgħu.

Peress li l-kuntratt taż-żewġ handimen preżenti skada, għadu kif saret sejha għall-offerti ta' dan is-servizz, li l-Kunsill qiegħed jevalwa propju f' dawn il-ġranet.

Konkluzjoni tar-Rapport

Dan ir-rapport jiġbor fih numru ta' proġetti u inizzjattivi importanti li saru matul din is-sena, u bl-ebda mod ma jsemmi x-xogħol kollu li jwettaq mill-Kunsill. Nieħu din l-okkażjoni biex nirringrazzja lis-Sindku u l-Kunsilliera tax-xogħol siewi li jwettqu biex dan ikun possibbli għal ġid ta' dan ir-raħal. Nirringrazzja wkoll lill-ħaddiema klerikali tax-xogħol fejjied li jagħmlu.

Cyprian Dalli

Segretarju Eżekuttiv